



కబడ్డీలో విన్నర్ జట్టు (నల్గొండ)కు ట్రోఫీని అందజేస్తున్న కబడ్డీ అసోసియేషన్ రాష్ట్ర అసిస్టెంట్ జాయింట్ సెక్రటరీ జగదీశ్వర్ యాదవ్, రన్నర్ గా నిలిచిన రంగారెడ్డి జిల్లా జట్టు



డాక్టర్ గౌతమి, శ్రీనివాస్ రెడ్డిని జగదీశ్వర్ యాదవ్ అభినందించారు. కార్యక్రమంలో కబడ్డీ సంఘం జిల్లా ప్రధాన కార్యదర్శి లింగప్ప, ఉపాధ్యక్షుడు సాయగౌడ్, ఆర్గనైజింగ్ సెక్రటరీ కబడ్డీ గంగాధర్, పీడీ రాజేంద్రులు, ఆర్గనైజింగ్ సెక్రటరీ శ్రీనివాస్ రెడ్డి, డాక్టర్ గౌతమి, డీసీసీబీ డైరెక్టర్ శేఖర్ రెడ్డి, సర్పంచ్ సుజాతా గంగాధర్, ఎంపీటీసీ సాయన్న, నిర్వాహకులు పాల్గొన్నారు.

అంతర్జాతీయ స్థాయిలో కబడ్డీలో సత్తా చాటాలి

మెండోరా, డిసెంబర్ 6: కబడ్డీలో క్రీడాకారిణులు అంతర్జాతీయ స్థాయిలో క్రీడా వైపునకు సత్తా చాటాలని కబడ్డీ అసోసియేషన్ రాష్ట్ర అసిస్టెంట్ జాయింట్ సెక్రటరీ జగదీశ్వర్ యాదవ్ అన్నారు. రాష్ట్రస్థాయి 70వ మహిళల కబడ్డీ ముగింపు పోటీలు బుధవారం నిర్వహించారు. అనంతరం బహుమతుల ప్రదానోత్సవంలో ఆయన పాల్గొని మాట్లాడారు. రాష్ట్రంలోని 33

కబడ్డీ జట్టు పాల్గొన్నా తుది పోరులో నల్గొండ, రంగారెడ్డి జిల్లా తలపడ్డాయి. నల్గొండ జట్టు ప్రథమ, రంగారెడ్డి జిల్లా జట్టు ద్వితీయ, ఖమ్మం, జనగామ జిల్లు తృతీయ స్థానంలో నిలిచాయి. విజేత, రన్నర్ జట్లతోపాటు కబడ్డీలో సత్తా చాటిన క్రీడాకారిణులకు పారితోషికంతో పాటు నగదు బహుమతులను అందజేశారు. పోటీలకు సహకారం అందించిన, అతిథ్యమిచ్చిన ఏలేటి సంతోషిరెడ్డి,

డాక్టర్ గౌతమి, శ్రీనివాస్ రెడ్డిని జగదీశ్వర్ యాదవ్ అభినందించారు. కార్యక్రమంలో కబడ్డీ సంఘం జిల్లా ప్రధాన కార్యదర్శి లింగప్ప, ఉపాధ్యక్షుడు సాయగౌడ్, ఆర్గనైజింగ్ సెక్రటరీ కబడ్డీ గంగాధర్, పీడీ రాజేంద్రులు, ఆర్గనైజింగ్ సెక్రటరీ శ్రీనివాస్ రెడ్డి, డాక్టర్ గౌతమి, డీసీసీబీ డైరెక్టర్ శేఖర్ రెడ్డి, సర్పంచ్ సుజాతా గంగాధర్, ఎంపీటీసీ సాయన్న, నిర్వాహకులు పాల్గొన్నారు.

బాలల హక్కులపై అవగాహన



మాట్లాడుతున్న అంగన్ వాడీ సూపర్ వైజర్ శ్రీదేవి

బాల్కొండ, డిసెంబర్ 6: బాలల హక్కులకు భంగం వాటిల్లకుండా చూడాల్సిన బాధ్యత అందరిపై ఉందని ఐసీడిఎన్ సూపర్ వైజర్ శ్రీదేవి అన్నారు. మండల కేంద్రంలోని జడ్పీహెచ్ఎస్ లో విద్యార్థులకు అవగాహన కల్పించారు. ప్రతిఒక్కరూ బాలల హక్కులు తెలుసుకోవాలని, బాల్యవివాహాలను, అక్రమ రవాణా, బాలలపై లైంగిక వేధింపులను అరికట్టాలని కోరారు. అత్యవసర పరిస్థితుల్లో హెల్ప్ లైన్ 1098, 100 డయల్ చేసి సంప్రదించాలన్నారు. కార్యక్రమంలో ఐసీడిఎన్ సూపర్ వైజర్ సునీత, సాయికుమార్, ఉపాధ్యాయులు, అంగన్ వాడీ టీచర్లు పాల్గొన్నారు.

అందుబాటులో వ్యాధి నిరోధక టీకాలు

రెంజల్, డిసెంబర్ 6: పుట్టిన బిడ్డ నుంచి 18 నెలలవరకు వ్యాధి నిరోధక టీకాలు అందుబాటులో ఉన్నాయని డిప్యూటీ డీఎంహెచ్ఎస్ విద్యు పేర్కొన్నారు. బుధవారం రెంజల్ పీహెచ్సీ, కందకర్తి సబ్ సెంటర్ ను ఆవిష్కరిస్తూ కంగా తనిఖీ చేశారు. పుట్టిన బిడ్డతోపాటు తల్లులు ఆరోగ్యంగా ఉండేలా ప్రభుత్వం వ్యాధి నిరోధక టీకాలు అన్ని సబ్ సెంటర్లలో అందుబాటులో ఉంచినట్లు అన్నారు. సీజనల్ వ్యాధులపై ప్రజలు అప్రమత్తంగా ఉండాలని, పరిసరాలను శుభ్రంగా ఉంచుకోవాలని సూచించారు. ప్రభుత్వ దవాఖానాల్లో కాన్సుల సంఖ్య పెంచేలా సిబ్బంది దృష్టి సారించాలని ఆదేశించారు. నిర్మాణం పూర్తయిన



కందకర్తి సబ్ సెంటర్ ను తనిఖీ చేస్తున్న డిప్యూటీ డీఎం హెచ్ఎస్

నూతన ప్రాథమిక ఆరోగ్య కేంద్రం భవనాన్ని త్వరలో ప్రారంభించేలా చర్యలు తీసుకుంటున్నట్లు ఆమె తెలిపారు. ఆమె వెంట హెచ్ఈవో రవీందర్, ఎఎన్ఎం జానకి, ఆశ చర్యర్లు, ఉన్నారు.

భక్తిభావాన్ని అలవర్చుకోవాలి

నందిపేట్, డిసెంబర్ 6: ప్రతిఒక్కరూ భక్తిభావాన్ని, అధ్యాత్మికతను అలవర్చుకోవాలని మంగిరాములు మహారాజ్ సూచించారు. డొంకేశ్వర్ మండలం సిర్పూర్ లో పెద్దమ్మ ఆలయంలో దేవతా విగ్రహాల ప్రతిష్ఠాపనోత్సవాల్లో ఆయన పాల్గొని మాట్లాడారు. మూడురోజుల పాటు ఈ ఉత్సవాలు కొనసాగుతాయి. బుధవారం కుంకు మార్చన, హోమం నిర్వహించారు. గురువారం మహారాజ్ చేతుల మీదుగా పెద్దమ్మ విగ్రహ ప్రతిష్ఠాపన చేపట్టనున్నట్లు తెలిపారు. అనంతరం

భక్తులకు అన్నదానం చేయనున్నట్లు నిర్వాహకులు తెలిపారు. కార్యక్రమంలో పురోహితులు దీపకేశర్లు, నిఖిల్ శర్మ, శ్రీనివాస్ శర్మ, గంగాధర్ తదితరులు పాల్గొన్నారు.



మాట్లాడుతున్న మంగిరాములు మహారాజ్

ఆలయ జీర్ణోద్ధరణ ఉత్సవాలు ప్రారంభం

నందిపేట్, డిసెంబర్ 6: మండలంలోని ఖుద్గాన్ పూర్ గ్రామంలో శ్రీ వరవీర బాల హనుమాన్ ఆలయ జీర్ణోద్ధరణ ఉత్సవాలు బుధవారం ప్రారంభమయ్యాయి. మొదటి రోజు యజ్ఞం నిర్వహించి ఊరేగింపుగా భక్తులు డప్పు వాయిద్యాలతో ఆలయానికి చేరుకున్నారు. మూడు రోజుల పాటు వివిధ పూజలు నిర్వహించనున్నారు. భక్తుల సౌకర్యార్థం అన్ని ఏర్పాట్లు చేశామని ఆలయ కమిటీ, గ్రామాభివృద్ధి కమిటీ సభ్యులు తెలిపారు.

విద్యార్థులకు అభినందనలు

నందిపేట్, డిసెంబర్ 6: మండలంలో ఈనెల 8 నుంచి 10 వరకు నిర్వహించనున్న 42వ జూనియర్ రాష్ట్రస్థాయి ఖోఖో పోటీలకు ఖుద్గాన్ పూర్ జడ్పీహెచ్ఎస్ విద్యార్థులు బి.జీవన్ దాస్, ఎ.అశ్వినీ ఎంపికయ్యారు. వీరిని హెచ్ఎం, ఉపాధ్యాయులు అభినందించారు.

నేడు ఎమ్మెల్యే వర్యటన

వేల్పూర్, డిసెంబర్ 6: నియోజకవర్గంలోని పలువురు ఆత్మీయుల కుటుంబ సభ్యుల వివాహ శుభకార్యాలకు గురువారం ఎమ్మెల్యే వేల్పూర్ ప్రశాంత్ రెడ్డి హాజరై వధూవరులను ఆశీర్వదించారు. వేల్పూర్ ఖోజన్న కూతురు వివాహం (జగ్రాన్ పల్లి వరుడు ఇంటి వద్ద), తిమ్మాపూర్ బద్దం అశోక్ రెడ్డి చెల్లెల కూతురు వివాహం (శ్రావణ్ గార్డెన్, పెర్నిట్), సరికెల చిన్నయ్య నాగపూర్ (బాల్కొండ) కూతురు వివాహం ఎంకె.ఘంక్షన్ హాల్ బాల్కొండ, మోతె సత్యం కూతురు వివాహం (పరుడి ఇంటి వద్ద కమ్మరపల్లి), సాయంత్రం 4 గంటల నుంచి 6 గంటల వరకు వేల్పూర్ లో ఉంటారు. ప్రజలు, నాయకులు, కార్యకర్తలను కలుస్తారు.

8 నుంచి రాష్ట్రస్థాయి ఖోఖో పోటీలు

నందిపేట్, డిసెంబర్ 6: మండల కేంద్రంలోని శ్రీగీతా కాన్వెంట్ పాఠశాలలో ఈనెల 8, 9 తేదీల్లో రాష్ట్రస్థాయి జూనియర్ ఖోఖో పోటీలు నిర్వహించనున్నారు. ఉమ్మడి జిల్లాకు చెందిన 10 ఖోఖో జట్టు పాల్గొంటాయి. ప్రతి జట్టులో 15 మంది బాలబాలికలు పాల్గొనున్నారు. ఈ పోటీలను శ్రీ గీతా కాన్వెంట్ హైస్కూల్ నందిపేట్, నిజామాబాద్ జిల్లా ఖోఖో సంఘం సంయుక్తంగా నిర్వహించనుంది. సుమారు 500 మంది పోటీల్లో పాల్గొనుకుంటున్నారు. గెలుపొందిన తెలంగాణ జిల్లు ఛత్తీస్ గడ్ లో నిర్వహించనున్న జాతీయ స్థాయి పోటీల్లో తలపడనుంది.

వణికిస్తున్న చలిగాలులు

మాక్లూర్, డిసెంబర్ 6: తుపాన్ ప్రభావంతో వాతావరణం ఒక్కసారిగా చల్లబడింది. మండలంలో ఉదయం నుంచి అడపాదడపా చిరుజల్లులు కురువడంతోపాటు, బలమైన చలిగాలులు వీచడంతో ప్రజలు వణికిపోతున్నారు. ఉదయం నుంచి ఆకాశం మేఘావృతమై ఉంది. బయటికి వెళ్లొండుకు వృద్ధులు జంకుతున్నారు. పరి పంటలు కోతలు పూర్తి కాని రైతులు ఆందోళన చెందుతున్నారు. రోడ్లపై ధాన్యాన్ని కాపాడుకునేందుకు రైతులు తంటాలు పడుతున్నారు.

ఇన్-చార్జి సీబిగా వీరయ్య

శర్కూర్ నగర్, డిసెంబర్ 6: బోధన్ పట్టణ ఇన్-చార్జి సీబిగా ఎస్.వీరయ్య బుధవారం బాధ్యతలు స్వీకరించారు. బోధన్ పట్టణ సీబిగా బీడీ ప్రేమకుమార్ 25 అక్టోబర్ 2021 నుంచి బాధ్యతలు నిర్వహించారు. ఆయన సెలవుపై వెళ్లగా, నిజామాబాద్ సీసీఎస్ లో సీబిగా విధులు నిర్వహిస్తున్న ఎస్.వీరయ్యను ఇన్-చార్జిగా నియమిస్తూ జిల్లా పోలీస్ అధికారి కార్యాలయం నుంచి ఉత్తర్వులు జారీ అయ్యాయి.



బాధ్యతలు స్వీకరించిన ఎస్.వీరయ్య

విద్యార్థులకు మెంటల్ ఎబిలిటీ ట్రస్ట్

ఆర్కూర్ టౌన్, డిసెంబర్ 6: పట్టణంలోని మామిడిపల్లిలో ఉన్న నలంద హై స్కూల్ లో విద్యార్థులకు బుధవారం ఆర్గనైజ్డ్ మెంటల్ ఎబిలిటీ ట్రస్ట్ నిర్వహించారు. హెచ్ఎం నలంద ప్రసాద్, సాగర్ మాట్లాడుతూ సాంప్రదాయ సజ్జెతోపాటు నేటి ఆధునిక ప్రపంచానికి, గణితం, ఎబిలిటీ, విజ్ఞాన, లాజిక్ ప్రాబ్లం సాధనలో పరిష్కారత సాధించే విధంగా విద్యార్థుల్లో సామర్థ్యం పెంపొందించడానికి ఈ పరీక్ష నిర్వహించినట్లు తెలిపారు. ఉపాధ్యాయులు అక్షయ్, హన్మాండ్లు, ప్రవీణ్ తదితరులు పాల్గొన్నారు.

వైభవంగా అయ్యప్ప ఆరట్టు

బోధన్, డిసెంబర్ 6: బోధన్ పట్టణంలో బుధవారం అయ్యప్ప ఆరట్టు ఉత్సవం అయ్యప్ప సేవా ట్రస్ట్ ఆధ్వర్యంలో వైభవంగా నిర్వహించారు. రాకాసిపేట్ లోని అయ్యప్ప స్వామి ఆలయం నుంచి ఊరేగింపు రాకాసిపేట్ లోని పురవీధుల గుండా పట్టణ శివారులోని పసుపువారు వద్ద వరకు కొనసాగింది. అయ్యప్ప ఆలయం వద్ద ఈ ఉత్సవాన్ని బోధన్ ఏసీపీ కిరణ్ కుమార్ ప్రత్యేక పూజలు చేసి ప్రారంభించారు. అయ్యప్ప ఉత్సవ విగ్రహాన్ని ప్రత్యేక రథంలో ఉంచి ఊరేగించారు. ఊరేగింపులో అయ్యప్ప భక్తులు నృత్యాలు చేశారు. పట్టణ శివారులోని పసుపువారును పంపా నదిగా భావించి ఆ వారు

ఒడ్డున అయ్యప్ప స్వామి విగ్రహానికి స్నానం చేయించారు. అనంతరం భక్తులు స్వామి విగ్రహానికి చక్రస్నానం చేయించారు. ఈ చక్రస్నానం ఘట్టాన్ని అయ్యప్ప స్వామి ఆలయం అర్చకులు సంతోషి శర్మ నిర్వహించారు. అనంతరం అయ్యప్ప ఆలయంలో పడీపూజ నిర్వహించారు. అయ్యప్ప స్వామిలు, భక్తులకు అన్నదాతల సహకారంతో అయ్యప్ప సేవా ట్రస్ట్ భిక్ష కార్యక్రమాన్ని నిర్వహించారు. బోధన్ మున్సిపల్ చైర్మన్ తాము పద్మావతి, శరత్ రెడ్డి దంపతులు, అయ్యప్ప సేవా ట్రస్ట్ అధ్యక్షుడు పల్లెంపాటి శివనారాయణ, కార్యదర్శి ఐఆర్ చక్రపతి, కోశాధికారి కొయ్యగడ్ శ్రీనివాస్ గౌడ్, గురుస్వాములు

పాల్గొన్నారు. నవీపేటలో.. నవీపేట, డిసెంబర్ 6: మండల కేంద్రంలో అయ్యప్ప ఆరట్టు ఉత్సవం బుధవారం ఘనంగా నిర్వహించారు. అయ్యప్ప ఆలయ అర్చకుడు

శంకర్ జోషి ఆధ్వర్యంలో ఆలయంలో స్వామి ప్రత్యేక పూజలు, అభిషేకాలు నిర్వహించారు. మండల కేంద్రంలో ప్రధాన వీధుల గుండా స్వాములు డిజి పాటలతో నృత్యాలు చేస్తూ ఊరేగింపు నిర్వహించారు. అనంతరం స్థానిక ధర్మా

పూర్ చెరువులో స్వామికి ప్రత్యేక పూజలు చేసి ఆలయానికి తీసుకువచ్చారు. ఆలయం వద్ద అన్నదానం చేశారు. కార్యక్రమంలో గురుస్వాములు రామాగౌడ్, కిషన్, కాశినాథ్, బిట్టు, బాలకృష్ణ వివిధ గ్రామాల స్వాములు పాల్గొన్నారు.



బోధన్ లో ఉత్సవాన్ని ప్రారంభిస్తున్న బోధన్ ఏసీపీ కిరణ్ కుమార్



నవీపేటలో ఊరేగింపులో పాల్గొన్న భక్తులు